

BOKARO NEWS : दुगदा में नकली शराब की मिनी फैक्ट्री का भंडाफोड़



बेरमो. दुगदा थाना क्षेत्र के बुढ़ीदीह में नकली विदेशी शराब बनाने वाली मिनी फैक्ट्री का भंडाफोड़ हुआ है. जिला उत्पाद विभाग ने दुगदा थाना की पुलिस के सहयोग से छापामारी कर इसका खुलासा किया. मौके से पांच लाख आठ हजार 470 रुपये के सामान जब्त किये गये. इसमें बोतलों में बंद 54 लीटर नकली विदेशी शराब, 225 लीटर स्प्रिट, 450 लीटर तैयार नकली विदेशी शराब, कई व्हिस्की कंपनियों के लेबल, झारखंड सरकार का नकली इएएल, विभिन्न ब्रांड के ढक्कन, खाली बोतल शामिल हैं. समाचार लिखे जाने तक मामले में अभियुक्तों पर केस दर्ज की जा रही थी. छापामारी दल में उत्पाद विभाग के निरीक्षक विजय कुमार पाल, अवर निरीक्षक सदर-सह-तेनुघाट, सत्री विवेक तिकी, अवर निरीक्षक बेरमो-सह-चंदपुरा महेश दास शामिल थे.

Source: <https://www.prabhatkhabar.com/state/jharkhand/bokaro/mini-factory-of-fake-liquor-busted-in-dugda>